

Northern Coalfields Limited

(Govt. of India Mini Ratna Company)

Post- Singrauli Colliery

Distt- Singrauli MP PIN-486889



नॉर्दर्न कोलफील्ड्स लिमिटेड

(भारत सरकार का एक मिनि रत्न प्रतिष्ठान)

पोस्ट सिंगरौली कोलियरी,

जिला- सिंगरौलीम. प्र., पिन 486889

CIN- U10102MP1985GOI003160

Phone: 07805- 266808 (Off) , 266640 (Fax)email: pro@ncl.gov.inwebsite : www.ncl.gov.in

An ISO: 9001, ISO: 14001 & OHSAS: 18001 Certified Company

क्रमांक :- एनसीएल/सिंग/प्रे.वि./2016-17/

दिनांक - 28.11.2016

प्रेस विज्ञप्ति

धूमधाम से मनाया गया एनसीएल का 32वां स्थापना दिवस

आयोजित किए गए कई कार्यक्रम

भारत सरकार की मिनी रत्न कंपनी नॉर्दर्न कोलफील्ड्स लिमिटेड (एनसीएल) का 32वां स्थापना दिवस सोमवार को धूमधाम से मनाया गया। मुख्य कार्यक्रम कंपनी मुख्यालय स्थित अधिकारी मनोरंजन गृह सभागार में आयोजित हुआ जिसमें मशहूर प्रेरक वक्ता एवं कॉरपोरेट गुरु श्री टी एस मदान बतौर मुख्य अतिथि उपस्थित थे। साथ ही, एनसीएल की निदेशक (कार्मिक) सुश्री शांतिलता साहू, कंपनी के मुख्य सतर्कता अधिकारी (सीवीओ) श्री के पी वेंकटेश्वर राव, निदेशक (तकनीकी/संचालन) श्री गुणाधर पाण्डेय, निदेशक (वित्त) श्री पी एस आर के शास्त्री, निदेशक (तकनीकी/परियोजना एवं योजना) श्री जे एल सिंह, सिंगरौली के विधायक श्री राम लल्लू वैश्य और कोल माइंस आफिसर्स एसोसिएशन ऑफ इंडिया (सीएमओएआइ) के अध्यक्ष श्री तारकेश्वर प्रसाद एवं सचिव श्री सर्वेश सिंह बतौर विशिष्ट अतिथि उपस्थित थे।

कार्यक्रमों की शुरुआत शहीद स्मारक पर पुष्पांजलि से हुई। उसके बाद खनिक प्रतिमा पर माल्यार्पण और एनसीएल ध्वज का आरोहण किया गया। सुश्री शांतिलता साहू ने कंपनी के अध्यक्ष-सह-प्रबंध निदेशक (सीएमडी) श्री तापस कुमार नाग के संदेश का वाचन किया।

सिर्फ इच्छा से नहीं, बल्कि प्रयासों से मिलती है कामयाबी: श्री टी एस मदान

मशहूर प्रेरक वक्ता श्री टी एस मदान ने कार्यक्रम में उपस्थित लोगों से अपने पेशे एवं संगठन के प्रति शत प्रतिशत निष्ठा एवं समर्पण रखने का आह्वान किया, क्योंकि जीवन में सफलता अपने काम और संस्था के प्रति पूरा समर्पण रखने से ही मिलती है। उन्होंने सभी से नियमित अच्छा काम करने का प्रयास करने को कहा ताकि अच्छा काम करना आपकी आदत बन जाए। जब आप अच्छा काम करेंगे तो लोग भी आपके साथ आएंगे। जब लोग आपके साथ आएंगे, तो सफलता आपके कदम चूमेगी।

उन्होंने रोजमर्रा की जिंदगी के सामान्य प्रसंगों का उदाहरण देकर जीवन में आगे बढ़ने की प्रेरणा दी। जिस प्रकार सोने को आग में तपाकर और उसे यथोचित पीटकर ही उसका मूल्य बढ़ाया जाता है, उसी प्रकार हम भी लगातार मेहनत और कष्ट सहकर ही सफल बन सकते हैं। पूरे समर्पण के साथ सही दिशा में प्रयास करने से ही सफलता मिलती है, सिर्फ सफलता की इच्छा रखने से नहीं।

Northern Coalfields Limited

(Govt. of India Mini Ratna Company)

Post- Singrauli Colliery

Distt- Singrauli MP PIN-486889



नॉदर्न कोलफील्ड्स लिमिटेड

(भारत सरकार का एक मिनि रत्न प्रतिष्ठान)

पोस्ट सिंगरौली कोलियरी,

जिला- सिंगरौलीम. प्र., पिन 486889

CIN- U10102MP1985GOI003160

Phone: 07805- 266808 (Off) , 266640 (Fax)email: pro@ncl.gov.inwebsite : www.ncl.gov.in

An ISO: 9001, ISO: 14001 & OHSAS: 18001 Certified Company

प्रतिभाओं का सम्मान

कंपनी के स्थापना दिवस पर राष्ट्रीय स्तर पर शानदार प्रदर्शन करने वाली सोनभद्र जिले की तीन एवं सिंगरौली जिले की एक खेल प्रतिभा को सम्मानित किया गया। सोनभद्र जिले के श्री अमित यादव को 61वीं स्कूली जूनियर तीरंदाजी प्रतियोगिता में तीन स्वर्ण पदक जीतने, सुश्री स्नेहा यादव को आल इंडिया शतरंज प्रतियोगिता में स्वर्ण पदक जीतने और श्री संदीप गुप्ता को जूनियर पावर लिफ्टिंग चैंपियनशिप-2015-16 में स्वर्ण पदक जीतने के लिए सम्मानित किया गया। सिंगरौली जिले के श्री सूरज शाह को 6वीं ओपेन नेशनल कराटे चैंपियनशिप में प्रथम स्थान पर आने के लिए सम्मानित किया गया। साथ ही, इन सभी खेल प्रतिभाओं को बीस-बीस हजार रुपए के चेक भी दिए गए।

निदेशक (कार्मिक) सुश्री शांतिलता साहू ने कार्यक्रम में आए सभी अतिथियों का स्वागत किया, जबकि महाप्रबंधक (कार्मिक/भर्ती एवं श्रमशक्ति) श्री राजपाल यादव ने धन्यवाद ज्ञापन दिया। कार्यक्रम में बड़ी संख्या में कंपनी मुख्यालय के महाप्रबंधक एवं विभागाध्यक्ष, परियोजनाओं के महाप्रबंधक गण, श्रमिकों संगठनों के पदाधिकारियों सहित बड़ी संख्या में अधिकारी तथा कर्मचारी उपस्थित थे।

एनसीएल की सभी परियोजनाओं में भी कंपनी का 32वां स्थापना दिवस समारोह हर्षोल्लास के साथ सम्पन्न हुआ और इस अवसर पर कई कार्यक्रम आयोजित किए गए।

मंगलवार को भी जारी रहेगा स्थापना दिवस कार्यक्रमों का आयोजन

मंगलवार शाम 4.30 बजे से सिंगरौली स्टेडियम में सांस्कृतिक संध्या एवं पुरस्कार वितरण समारोह का आयोजन किया जाएगा। कार्यक्रम में एनसीएल की परियोजनाओं/इकाइयों से स्कूली बच्चों की टीम एवं एनसीएल परिवार के सदस्य सांस्कृतिक प्रस्तुतियां देंगे। साथ ही, कंपनी स्तर पर विभिन्न क्षेत्रों में उत्कृष्ट कार्य करने वाले एनसीएल के अधिकारियों, कर्मचारियों एवं टीमों को सम्मानित किया जाएगा।

(सीरज कुमार सिंह)

जनसंपर्क अधिकारी